



कुलसचिव का संदेश ::

बरकतउल्ला विश्वविद्यालय, भोपाल जैसे गौरवशाली एवं ऐतिहासिक उच्च शिक्षण संस्थान से जुड़ा प्रत्येक विद्यार्थी, शिक्षक एवं कर्मचारी हमारे विश्वविद्यालय परिवार की आधारशिला है। इस प्रतिष्ठित विश्वविद्यालय के कुलसचिव के रूप में मैं आप सभी का हार्दिक स्वागत करता हूँ तथा आपकी शैक्षणिक, बौद्धिक एवं व्यक्तित्व विकास की यात्रा में सहभागी बनने पर प्रसन्नता व्यक्त करता हूँ।

वर्तमान वैश्विक परिदृश्य में उच्च शिक्षा का उद्देश्य केवल उपाधि प्रदान करना नहीं, बल्कि ऐसे जागरूक, उत्तरदायी और नवाचारशील नागरिकों का निर्माण करना है जो ज्ञान, मूल्यबोध और सामाजिक चेतना के साथ राष्ट्र के विकास में सक्रिय भूमिका निभा सकें। बरकतउल्ला विश्वविद्यालय अपनी समृद्ध अकादमिक परंपराओं को आधुनिक दृष्टिकोण के साथ समन्वित करते हुए विद्यार्थियों के सर्वांगीण विकास हेतु सतत प्रयासरत है।

माननीय कुलगुरु महोदय प्रो. एस. के. जैन के दूरदर्शी नेतृत्व एवं प्रेरणादायी मार्गदर्शन में कार्य करना मेरे लिए सौभाग्य का विषय है। कुलसचिव के रूप में, उनके निर्देशन में बरकतउल्ला विश्वविद्यालय की अकादमिक सुदृढ़ता, प्रशासनिक दक्षता एवं सतत विकास के लिए पूर्ण निष्ठा से कार्य करने हेतु मैं प्रतिबद्ध हूँ।

बरकतउल्ला विश्वविद्यालय निरंतर शैक्षणिक गुणवत्ता संवर्धन, प्रशासनिक दक्षता, डिजिटल रूपांतरण तथा सुशासन (Good Governance) के सिद्धांतों को अपनाते हुए अपनी समग्र कार्यप्रणाली को सुदृढ़ करने की दिशा में अग्रसर है। विश्वविद्यालय द्वारा अकादमिक नियोजन, प्रवेश एवं नामांकन प्रक्रियाओं, परीक्षा एवं मूल्यांकन प्रणाली, शोध प्रबंधन, अभिलेख संधारण, वित्तीय एवं मानव संसाधन प्रबंधन सहित समस्त प्रशासनिक एवं शैक्षणिक गतिविधियों में आईसीटी आधारित सेवाओं एवं ई-गवर्नेंस को प्रभावी रूप से एकीकृत किया जा रहा है। इसका उद्देश्य केवल प्रक्रियाओं को आधुनिक बनाना ही नहीं, बल्कि एक ऐसी पारदर्शी, उत्तरदायी, समयबद्ध एवं छात्र-केंद्रित व्यवस्था का निर्माण करना है, जो शिक्षकों, शोधार्थियों एवं विद्यार्थियों—सभी के लिए सहज, विश्वसनीय और समर्थक हो। ऐसी सुव्यवस्थित प्रणाली विद्यार्थियों को प्रशासनिक औपचारिकताओं से मुक्त रखकर उनकी ऊर्जा एवं सृजनात्मक क्षमता को अध्ययन, अनुसंधान, नवाचार और व्यक्तित्व विकास की ओर केंद्रित करने में सहायक सिद्ध होती है।

विश्वविद्यालय का शांत, अनुशासित एवं प्रेरणादायी परिसर, सुदृढ़ शैक्षणिक संरचना तथा पाठ्यचर्या, सह-पाठ्यचर्या एवं पाठ्येतर गतिविधियों का संतुलित समन्वय विद्यार्थियों के शारीरिक, मानसिक एवं बौद्धिक विकास को सशक्त आधार प्रदान करता है। विश्वविद्यालय विद्यार्थियों को स्वतंत्र चिंतन, वैज्ञानिक दृष्टिकोण, नैतिक मूल्यों और सामाजिक संवेदनशीलता के साथ आगे बढ़ने हेतु प्रोत्साहित करता है।

मैं विद्यार्थियों से अपेक्षा करता हूँ कि वे अपने भीतर निहित क्षमताओं को पहचानें, नए विचारों एवं संभावनाओं को साकार करें तथा शोध, नवाचार, स्टार्ट-अप एवं सामाजिक परियोजनाओं के माध्यम से आत्मनिर्भर भारत के निर्माण में अपनी सक्रिय भूमिका सुनिश्चित करें। बरकतउल्ला विश्वविद्यालय प्रशासन सदैव आपके साथ सहयोगी के रूप में खड़ा रहेगा और आपकी शैक्षणिक आकांक्षाओं एवं जीवन लक्ष्यों की प्राप्ति हेतु आवश्यक मार्गदर्शन एवं समर्थन प्रदान करता रहेगा।

हमें पूर्ण विश्वास है कि आप अपनी उपलब्धियों से न केवल अपने परिवार, समाज और राष्ट्र को, बल्कि इस विश्वविद्यालय की गौरवशाली परंपरा को भी निरंतर समृद्ध करेंगे।

आप सभी के उज्ज्वल भविष्य हेतु हार्दिक शुभकामनाएं।

डॉ. एस. बी. सिंह
कुलसचिव
बरकतउल्ला विश्वविद्यालय, भोपाल